

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1396/4 - 2005 ජූනි 06 වැනි සඳුදා - 2005.06.06
1396/4 ஆம் இலக்கம் - 2005 ஆம் ஆண்டு யூன் மாதம் 06 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

எல்.டி. - பி 21/78

978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம்

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தின் பிரிவு 24அ (2) மற்றும் 24ஆ என்பவற்றுடன் சேர்த்து வாசிக்கப்படுவதாகிய அச் சட்டத்தின் 18 ஆம் பிரிவின் கீழ் பல்கலைக்கழக மாணியங்கள் ஆணைக்குழுவால் ஆக்கப்பட்ட கட்டளைச் சட்டம்.

செயலாளர்,

பல்கலைக்கழக மாணியங்கள் ஆணைக்குழு.

கொழும்பு,
2005, மே 26.

கட்டளைச் சட்டம்

1. இக்கட்டளைச் சட்டம் 2005 ஆம் ஆண்டின் 1 ஆம் இலக்க, சுவாமி விபுலானந்த அழகியற் கற்கைகள் நிறுவகக் கட்டளைச் சட்டம் என எடுத்துக்காட்டப்படலாம் என்பதுடன் 2005.03.14 ஆந் திகதியன்று நடைமுறைக்கு வருதலும் வேண்டும்.

2. இக்கட்டளைச் சட்டம் 1978 ஆம் ஆண்டின் 16 ஆம் இலக்க பல்கலைக்கழகங்கள் சட்டத்தின் (இதனகத்துப் பின்னர் "சட்டம்" எனக் குறிப்பிடு செய்யப்படும்) 24ஆ என்னும் பிரிவின் கீழ் ஆக்கப்பட்டதும் 2005.06.03 ஆந் திகதிய 1395/22 ஆம் இலக்க வர்த்தமானியில் வெளியிடப்பட்டதுமான கட்டளையால் அங்கீகரிக்கப்பட்டதுமான சுவாமி விபுலானந்த அழகியற் கற்கைகள் நிறுவகம், இலங்கைக் கிழக்குப் பல்கலைக்கழகத்திற்கு (இதனகத்துப் பின்னர் "நிறுவகம்" எனக் குறிப்பிடு செய்யப்படும்) ஏற்புடைத்தாதல் வேண்டும்.

3. சொல்லப்பட்ட கட்டளையின் திகதிக்கு நேர்முந்திய நாளன்று சுவாமி விபுலானந்த இசை, நடனக் கல்லூரியில் கற்கை நெறியொன்றிற்குப் பதிவு செய்யப்பட்டுள்ள மாணவர் ஒவ்வொருவரும் அவரது பாடநெறியை வெற்றிகரமாக பூர்த்திசெய்வதன்மேல் சொல்லப்பட்ட பல்கலைக்கழகத்தின் பெயரில் விடயத்திற்கேற்ப, பட்டம் அல்லது திப்ளோமா வழங்கப்படுதல் வேண்டும் என்பதுடன் நிறுவகமானது சொல்லப்பட்ட பல்கலைக்கழகத்தால் வழங்கப்படும் ஏதேனும் பட்டத்தை அல்லது வேறு கல்விசார் சிறப்புப் பட்டத்தை வழங்குவதற்குத் தகுதியுடையதாதலும் ஆகாது ;

ஆயினும் எவ்வாறாயினும், மாணவர் ஒவ்வொருவரும் சொல்லப்பட்ட கட்டளையின் திகதிக்கு நேர்முந்திய நாளன்று சொல்லப்பட்ட கல்லூரியின் மாணவர் ஒருவராக அவரால் தயக்கப்பட்ட வசதிகளையும் சிறப்புரிமைகளையும் தொடர்ந்து ஓய்த்தல் வேண்டும்.

4. சட்டத்தின் ஏற்பாடுகளுக்கும் பல்கலைக்கழக மானியங்கள் ஆணைக்குழுவினரும் (இதனகத்துப் பின்னர் “ஆணைக்குழு” எனக் குறிப்பீடு செய்யப்படும்) பல்கலைக்கழகத்தினதும் தத்துவங்களுக்கும் கடமைகளுக்கும் பணிகளுக்கும் அமைய நிறுவகமானது பின்வரும் தத்துவங்களைக் கொண்டிருத்தல் வேண்டும் :-

(அ) மாணவர்களை அனுமதிப்பதற்கு ;

(ஆ) நிறுவகத்தினதும் பல்கலைக்கழகத்தினதும் ஒருப்பாட்டுடன் ஆணைக்குழுவால் அங்கீகரிக்கப்படக்கூடியவாறான அத்தகைய அழகியற் கற்கைகள் கிளைகளில் போதனைக்கும் பயிற்சிக்கும் ஆராய்ச்சிக்கும் அபிவிருத்திக்கும் ஏற்பாடு செய்தல் ;

(இ) நுண்கலைகளில் தேர்ச்சி பெற்றுள்ள ஆட்களை நிர்ணயப்படுத்தும் நோக்கத்திற்கென பல்கலைக்கழகத்தின் அங்கீகாரத்துடன் பரீட்சைகளை நடத்துவதற்கும் பல்கலைக்கழகம் துணை விதிகளால் விதித்துரைக்கக்கூடியவாறான அத்தகைய பரீட்சைகளில் சித்தியடைந்தும் அத்தகைய வேறு நிபந்தனைகளைத் திருப்திப்படுத்தியும் பல்கலைக்கழகத்தின் பட்டங்களினதும் அல்லது திப்ளோமாக்களினதும் சான்றிதழ்களினதும் அத்துடன் வேறு கல்விசார் பட்டங்களினதும் அளிப்புக்கு ஆட்களை பல்கலைக்கழகத்திற்கு விதப்புரை செய்வதற்கும் ;

(ஈ) பல்கலைக்கழகத்தின் அங்கீகாரத்துடன் அவசியமானவிடத்து ஆணைக்குழுவுடனான ஒருப்பாட்டுடனும் அழகியல் கற்கைகளில் வழங்கப்படவேண்டிய திப்ளோமாக்களையும் சான்றிதழ்களையும் தீர்மானிப்பதற்கும் ;

(உ) நிறுவகத்தின் குறிக்கோள்களையொத்த அல்லது கணிசமானளவு அக்குறிக்கோள்களையொத்த இலங்கையில் அல்லது வெளிநாட்டிலுள்ள பல்கலைக்கழகங்களுடன் அல்லது நிறுவனங்களுடன் கல்விமான்களையும் மாணவர்களையும் பரிமாறுதல் மூலம் அல்லது வேறு வகையில் ஒத்துழைப்பதற்கும் ;

(ஊ) நிறுவனத்திற்கு அனுமதிக்கோரும் ஆட்களின் நலனுக்காக, கிழக்குப் பல்கலைக்கழகத்திற்குச் சமமான பல்கலைக்கழகங்களிலும் கற்கை இடங்களிலும் சித்தியடைந்த அத்தகைய பரீட்சைகளையும் கற்கையின் காலப்பகுதிகளையும் அல்லது மேற்கொண்ட கற்கையையும் துணைவிதிகளால் குறித்துரைக்கப்படக் கூடியவாறு, நிறுவனத்தின் அத்தகைய பரீட்சைகளுக்கும் கற்கை காலப்பகுதிகளுக்கும் அல்லது அதன் அத்தகைய பாகத்துக்கும் சமமானதாக அங்கீகரிக்குமாறு பல்கலைக்கழகத்தின் முதவைக்கு விதப்புரை செய்வதற்கும் ஏதேனும் நேரத்தில் அத்தகைய அங்கீகாரத்தை மீளப் பெறுவதற்கும் ;

(எ) நிறுவகத்தில் நோக்கத்திற்கு என நூலகங்களையும், ஆய்வுகூடங்களையும் கலையரங்குகளையும், நாடக அரங்குகளையும் அத்துடன் வேறு கட்டிடங்களையும் அவை போதனையின் நோக்கத்திற்காயினும் சரி, பயிற்சி, ஆராய்ச்சி, அபிவிருத்தி அல்லது உசாத்துணை நோக்கங்களுக்காயினும் சரி, நிறுவுவதற்கும் சாதனை வசதிகளையளிப்பதற்கும் பேணுவதற்கும் ;

(ஏ) நிறுவகத்தின் நோக்கத்திற்குத் தேவைப்படக்கூடியவாறான அத்தகைய கற்பித்தல், நிர்வாக மற்றும் வேறு பதவிகளைத் தாபிப்பதனையும் அத்தகைய பதவிகளை அழிப்பதனையும் அல்லது இடைநிறுத்தம் செய்வதையும் பல்கலைக்கழகத்திற்கு விதப்புரை செய்வதற்கும் ;

(ஐ) ஆராய்ச்சிப் படிப்புப் பரிசில்களையும் புலமைப் பரிசில்களையும் புலமைப் பொருளுதவிகளையும் ஏழைக்கல்வி உதவிகளையும், பதக்கங்களையும் அத்துடன் வேறு பரிசுகளையும் அமைத்துருவாக்குவதற்கும் வழங்குவதற்கும் ;

(ஐ) நிறுவகத்திற்கு வெளியேயுள்ள இடங்களில் பயிற்சி நெறிகளை அல்லது அத்தகைய கற்கைப் பயிற்சி நெறிகளின் பாகங்களை அவற்றிற்கு ஏற்பாடு செய்யும் துணை விதிகளுக்கிணங்க நடத்துவதற்கு ஒழுங்கு செய்வதற்கும் ;

(ஐ) அரசாங்கத்தின் கல்விக்கொள்கைக்கும் அவற்றிற்கு ஏற்பாடு செய்யும் ஏதேனும் விதிக்குமிணங்க கட்டணங்களைப் பெறுவதற்கும் ;

(ஐ) நிறுவகத்தின் கொள்கைகளை முன்னெடுத்துச் செல்வதற்கு மேற்படி தத்துவங்களுக்கும் கடமைகளுக்கும் பணிகளுக்கும் இடைநேர்வினைவான அல்லது அவற்றோடு தொடர்புடைய அத்தகைய வேறு எல்லா செயல்களையும் விடயங்களையும் செய்வதற்கும் ;

தத்துவமுடையதாதல் வேண்டும்.

